



2018 குடியரசு திருநாள்- இந்திய விமானப்படை வேண்டுகோள்

Posted On: 27 DEC 2017 4:10PM by PIB Chennai

குடியரசு தினவிழாவை முன்னிட்டு ஜனவரி 26-ம்தேதி முடிய தில்லி மக்கள் தங்கள் சுற்றுப்புறங்களை தூய்மையாக வைத்திருக்குமாறு இந்திய விமானப்படை கேட்டுக்கொண்டுள்ளது. 60 மீட்டர் முதல் 500 மீட்டர் உயரம் வரையில் விமானங்கள் பறக்கும்போது, பறவைகள் குறுக்கிடாமல் இருக்க, தின்பண்டங்கள், குப்பைகள், இறந்த விலங்குகளின் உடல்கள் ஆகியவற்றை வீசி எறியாமல், சுற்றுப்புறத்தை தூய்மையாக வைத்திருக்குமாறு மக்கள் கேட்டுக்கொள்ளப்பட்டுள்ளனர்.

இத்தகைய குப்பைகள் வீசப்படுவதைக் காணும் பொறுப்பு மிக்க குடிமக்கள், உடனடியாக அருகில் உள்ள காவல் நிலையத்துக்கோ, விமானப்படை தளத்துக்கோ தகவல் அளிக்குமாறு கேட்டுக் கொள்ளப்படுகின்றனர். இந்தப் பாதையில் பாலம், நஜாப்கார் வடிகால்கள், திகார் சிறை, போர் நினைவு கல்லறை, குடியரசு தலைவர் மாளிகை போன்ற இடங்கள் உள்ளன என்பது குறிப்பிடத்தக்கது.

தாழ்வாகப் பறக்கும் விமானங்களுக்கு பறவைகள் மிகப்பெரும் அச்சுறுத்தலாக உள்ளன. குப்பைகளில் வீசப்படும் தின்பண்டங்கள் பறவைகளை ஈர்க்கும் என்பதால், பாதுகாப்பான விமான அணிவகுப்புக்கு அச்சுறுத்தல் ஏற்படும். அதனால், தில்லி மற்றும் சுற்றுப்புறத்தில் உள்ள மக்கள், திறந்த வெளிகளில் தின்பண்டங்களையோ, குப்பைகளையோ வீசி எறிய வேண்டாம் என அறிவுறுத்தப்படுகின்றனர். இத்தகைய கழிவுப்பொருட்களைக் கண்டால், உடனடியாக அவற்றை அகற்ற அருகில் உள்ள காவல் நிலையத்துக்கோ, விமானப்படை தளத்துக்கோ தகவல் அளிக்குமாறு கேட்டுக்கொள்ளப்படுகின்றனர்.

(Release ID: 1516375) Visitor Counter : 68

